

# جنوبی وزیرستان پر حکومتی یلغار کیا رنگ لائے گی؟ اور مجلس عمل کی سرد مہربی

اب تک ہم پوری دنیا کے مسلمانوں کی تباہی و بربادی کی ذاتانِ الہم لکھتے رہے اور اس پر خون کے آنسو روئے رہے۔ کبھی امریکی استعمار کی یلغار پر دل کے ٹکڑے صفحہ قرطاس پر بکھیرے تو کبھی روی استعمار کی ظالمانہ کارروائیوں پر جگر کے داغ قلم کے ذریعے ابھارے۔ لیکن آج اپنی ہی فوج اور اپنے ہی حکمرانوں کی قبائلی عوام کے خلاف ظالمانہ اور سفا کا نہ کارروائیوں، بمبیاریوں اور بتاہ کن یلغار پر دل و جگر اور قلم اور ہاتھ کس طرح اظہار غم کریں؟ گزشتہ دنوں وانا کے قریب ایک علاقے پر جھوٹی اطلاع پر پاکستانی طیاروں اور افواج نے ہلا بول دیا اور کچھ ہی دیر میں اسی کے قریب بے گناہ قبائلی شہر یوں کو لقمهِ اجل بنادیا گیا اس بناء پر کہ یہاں کچھ القاعدہ سے دابستہ لوگ موجود تھے۔ حالانکہ یہ سراسر جھوٹا الزام تھا اور بعد کے حقائق نے کھل کر اس بات کو غلط ثابت کیا۔ اس ہٹ دھرمی اور سفا کی کے باوجود مزید افواج جنوبی وزیرستان پہنچی گئیں اور سارے وزیرستان کے خلاف جنگی بندیوں پر کارروائیاں شروع کی گئیں۔ اور اب تک آمدہ اطلاع کے مطابق درجنوں افراد کو بے دردی کے ساتھ شہید کر دیا گیا ہے اور فوج کارویہ اپنے شہر یوں کے ساتھ اس طرح کا ہے جیسے وہ کسی دشمن ملک کے باسی ہوں۔ اور اس تکلیف دہ صورتحال کے باعث نفرت و انتقام کی چنگاریوں نے جہنم کی آگ کی صورت اختیار کر لی ہے۔ اور دنوں جانب مسلمانوں اور پاکستانیوں کا خون بے دردی سے بہرہ رہا ہے۔ گھر میں اڑائی ہو رہی ہے اور گھر کے سر برہا بے غم خوشیاں منانے اور غیر ملکی دورے کرنے میں مصروف ہیں۔ دراصل یہ سب خون خراپ، محض اغیار کی خوشنودی کے لئے ہو رہا ہے اور اپنا گھر صرف اس لئے جلا یا جارہا ہے کہ اس سے دشمنوں کے گھروں میں روشنی پہنچائی جائے اور ان کے بخوبی سفاک دلوں کے لئے کچھ گرمی کا سامان فراہم کیا جائے۔ امریکی یا ترا سے پہلے یہ سفا کا نہ کارروائی کی گئی تاکہ صدر بیش سے ملاقات اور "مفید" ثابت ہو اور اس کی "شہابس" بھی حاصل کی جائے۔ اسی لئے عجلت میں سینکڑوں معصوم قبائلیوں کا خون ناحق کر دیا گیا۔ ہزاروں کو گھروں سے بے دخل کر دیا گیا، سینکڑوں کے مکانات جاہ کر دیئے گئے، مارکھیں بارود سے اڑا دی گئیں، کاروبار کے تمام ذرائع جنوبی وزیرستان کے بائیوں پر بند کر دیئے گئے۔ لوگ اپنے ہی گھروں اور اپنے ہی ملک میں اناج اور پانی کی ایک ایک بوند کو ترس گئے۔ کیونکہ باہر سڑکوں پر پاکستانی فوج انہیں گولیوں سے چھلنی کر رہی تھی۔ حقیقت میں ان سے

کوئی جرم سرزنشیں ہوا تھا، لیکن صدر بیش اور صدر مشرف کو کرویڈ وار کے لئے ایندھن کی ضرورت تھی اور قاتلی عوام اپنے محل وقوع اپنی شاندار اسلامی و پختون روایات کی بدولت اس کے لئے بہترین ایندھن ثابت ہو رہے تھے اسی لئے انہیں آزمایا گیا۔ جس طرح القاعدہ کے خلاف جاری نام و نہاد جنگ میں مسلمانوں کو بیدردی کے ساتھ تباہ کیا جا رہا ہے اس کی مشاہیں تاریخ میں مشکل سے ملیں گی۔ پہلے طالبان افغانستان کو جھوٹے الزامات کے نتیجے میں تباہ کیا گیا پھر پاکستان کے دینی مدارس اور جہادی تطبیقوں کے خلاف کارروائیاں کی گئیں اب معموم قبائل پر فوج کشی کی جا رہی ہے، معلوم نہیں کہ یہ سیلا بی بلا کس کس غریب کا گھر بہا کر لے جائے گا؟

علماء، مجاہدین، سائنسدان، دینی مدارس اور اسلام سے گہری وابستگی رکھنے والے افراد اور ادارے تو پہلے ہی سے اس کی زد میں ہیں۔ اور اب تو افواج پاکستان میں بھی کئی سینٹر افسروں کو پکڑ کر پابند سلاسل کر دیا گیا ہے۔ اس مفردہ کی بناء پر کہ یہ لوگ بھی امریکہ اور اس کے گماشتوں کے لئے مستقبل میں خطرہ بن سکتے ہیں۔ دوسرا جانب پوری امت مسلمہ اس صورتحال پر گلگت تاشائی کھڑی ہے، ہر طرف مت کا سامنا ہے، مایوسی اور قحطیت کی زہر میں گھٹا میں ہر سوچھائی ہیں، عالم اسلام کی نام و نہاد قیادت امریکی سرکار کے فوج کے پیادے بن کر ان کی مہار کھینچ رہے ہیں۔ اور ”دہشت گردی“ کے خلاف جاری جنگ میں دل و جان سے شرکت کر کے ”ثواب دارین“ حاصل کر رہے ہیں۔ پاکستان سمیت ہر اسلامی ملک کا حکمران زیادہ سے زیادہ غداری اور غلامی کی دوڑ میں لگا ہوا ہے۔ تاکہ وہ شاہ کا زیادہ سے زیادہ وفادار اور نمک خوار اپنے آپ کو ثابت کرے۔ اسی قرب اور غلامی کے نشہ میں ہمارے حکمرانوں میں اترانے کی ایک نئی ٹوپیدا ہو گئی ہے اور وہ عصر حاضر کے نئے فرعون و نمرود بن کر اپنے ہی ملک کے باسیوں کو زندہ جلا رہے ہیں۔ وزیرستان کے عوام پر تازہ ہوائی اور زمینی حملے اسی شرمناک کڑی کا ایک سلسلہ ہیں۔ دشمن اپنے مذموم مقاصد میں کامیاب ہو گیا ہے۔ اور اس نے بڑی ہوشیاری سے قبائل اور فوج کو لڑا دیا ہے، اب ہر گھر سے فوج پر فائز ہو رہے ہیں کیونکہ انہیں یہ معلوم ہو گیا ہے کہ ان کے آگن میں یہ آگ امریکہ کو خوش کرنے کے لئے لگائی جا رہی ہے اور ان کے قاتلی جوانوں کو صرف اسی لئے مارا جا رہا ہے کہ حکمران امریکہ کو اپنی وفاداری کا پاکاشیوت فراہم کریں۔

---

دوسری جانب وزیرستان کے مسئلے پر مذہبی جماعتوں اور خصوصاً مجلس علیٰ کا کردار اور اس کی پراسرار مصلحت آمیز خاموشی نے اور بھی غم، دکھ اور مایوسی کو بڑھا دیا ہے۔ کیونکہ اس کی ساری تگ و دواپنی ڈیڑھ صوبے کی حکومت کی حفاظت میں ہے۔ وہ دن رات اسی غم میں پھیلے جا رہے ہیں کہ ترقیاتی منصوبے اور ہمارے ”اہداف“ کہیں درمیان میں تشنہ نہ رہ جائیں؟ اس سے قبل ان کی ساری سیاسی جدوجہد اور وقت کا ضیاع ایل ایف او کے مسئلے پر صرف ہوا، پھر اچاکنک جادو کی چھڑی کی بدولت یا چک کی کرامت کے طفیل ایل ایف او کے معابرے کے نتیجے میں سڑھویں ترمیم کی